



# కైవల్యోపనిషత్తు

శాంతి మంత్రం

ఓం భద్రం కర్ణేభిః శృణుయామ దేవాః భద్రం పశ్యేమాక్షభిర్వ జిత్రాః ।

స్థిరైరంగైస్తుష్టువాగ్ం సస్తనూభిః । వ్యశేమ దేవహితం యదాయుః ॥

స్వస్తి న ఇన్ద్రో వృద్ధశ్రవాః । స్వస్తి నః పూషా విశ్వవేదాః ।

స్వస్తి నస్తారోఽఽ అరిష్టనేమిః । స్వస్తి నో బృహస్పతి ర్దధాతు ॥

ఓం శాంతిః శాంతిః శాంతిః శాంతిః ॥

ఓ దేవతలారా ! మా చెవులు మంగళకరమైనవిషయములే వినుగాక ! మా కళ్లతో శుభాన్నే చూస్తాంగాక ! మీ స్తోత్రాలను గానం చేస్తూ మాకు నియమితమైన ఆయుష్షాలాన్ని పరిపూర్ణమైన ఆరోగ్యంతో, బలంతో గడుపుతాం గాక ! శాస్త్రప్రశంసి తుడైన ఇంద్రుడు, సర్వజ్ఞుడైన సూర్యుడు, ఆపదలనుండి రక్షించే గరుత్మంతుడు, మా బ్రహ్మవర్చస్సును పాలించే బృహస్పతి మాకు శాస్త్రాధ్యయనంలో , అందు చెప్ప బడిన సత్యానుష్ఠానంలో అభ్యుదయాన్ని ప్రసాదించు గాక !

అథాశ్వలాయనో భగవంతం పరమేష్ఠిన ముపసమేత్స్యేవాచ।  
అనంతరం అశ్వలాయనుడు పరమాత్ముడైన బ్రహ్మదేవుని సమీపించి ఇట్లనెను.

అభీహి భగవన్! బ్రహ్మవిద్వాం వరిష్ఠాం  
సదా సద్భిః సేవ్యమానాం నిగూఢామ్।  
యయాఽచిరాత్ సర్వపాపం వ్యపశిష్యా  
పరాత్వరం పురుషం యాతి విద్వాన్॥

1

హే భగవాన్! ఉన్నతమైనది సదా సజ్జనులచే ఆచరింపబడునది, గోప్యమైనది, దేనిని అనుష్ఠించడం వల్ల సర్వపాపములు తొలగి పండితుడు పరాత్వరుని చేరగలడో ఆ బ్రహ్మ విద్యను నాకు ఉపదేశము చేయుము.

తస్మై స హోవాచ పితామహశ్చ

శ్రద్ధా భక్తి ధ్యానయోగాదవైహి ||

2

బ్రహ్మపితామహుడు అశ్వలాయునికి ఈ విధంగా తెలిపెను, 'ఆ బ్రహ్మ విద్యను అత్యంత శ్రద్ధా, భక్తి, ధ్యానయోగములద్వారా బాగుగాగ్రహించ గలవు'

న కర్తవ్యం న ప్రజయా ధనేన

త్యాగే నైకేన అమృతత్వ మానశుః

పరేణ నాకం నిహితం గుహాయాం

విభ్రాజతే యద్వతయో విశన్తి ||

3

కర్తవ్యం, సంతానమువల్ల, ధనమువల్ల అమృతత్వము లభించదు. త్యాగము ద్వారానే అమృతత్వము లభ్యము కాగలదు. స్వర్గమునకు మిన్నయై హృదయ కుహరంలో ప్రకాశిస్తున్న ఆ పరమాత్మను యతీశ్వరులు పొందగలరు.

వేదాంత విజ్ఞాన సునిశ్చితార్థాః

సంన్యాస యోగాద్వతయః శుద్ధ సత్త్వాః

తే బ్రహ్మ లోకేషు పరాన్తకాలే

పరామృతాత్ పరిముచ్చన్తి సర్వే||

4

వేదాంత విజ్ఞాన సూక్ష్మాలను గ్రహించి సంన్యాస యోగము ద్వారా పరి శుద్ధమైన అంతః కరణకలిగిన యతీశ్వరులు బ్రహ్మనుభూతితో జీవభావము సం పూర్ణముగా నశించిన పిదప బంధ విముక్తులై అమృతత్వ స్థితిని పొందుదురు.

వివిక్తదేశే చ సుఖాసనస్థః

శుచిః సమగ్రీవ శిరః శరీరః

ఆత్మాశ్రమస్థః సకలేంద్రియాణి నిరుద్ధ

భక్త్యా స్వగురుం ప్రణమ్య

హృత్పాండరీకం విరజం విశుద్ధం

విచిన్త్య మధ్యే విశదం విశోకమ్

5

ఏకాంతప్రదేశంలో సుఖాసీనుడై, మెడ శిరస్సు, శరీరమును నిటారుగా, సమంగా ఉంచి, శుచితో దేహాత్మ భావం లేకుండ సమస్త ఇంద్రియాలను నిరోధించి, భక్తితో తన గురువుకి నమస్కరించి నిర్మలము, శుద్ధము, శోకరహితము అయిన హృదయపద్మంగా భాసిస్తున్న ఆ పరమాత్మని ధ్యానించాలి.

అచింత్య మవ్యక్త మనన్త రూపం  
శివం ప్రశాంత మమృతం బ్రహ్మయోగిమ్ |  
తథాది మధ్యాన్త విహీన మేకం  
విభుం చిదానంద మరూపమద్భుతమ్ ||

6

ఆ ఆత్మస్వరూపం- అచింత్యము, అవ్యక్తం, అనంతం , మంగళం, ప్రశాంతం, అమృతం, బ్రహ్మకంటే సనాతనమైనది, ఆది, మధ్య, అంతములేనిది, ఏకము, సర్వము వ్యాపించినది, చిదానందమైనది, రూపములేనిది, అద్భుతమైనది.

ఉమాసహాయం పరమేశ్వరం ప్రభుం  
త్రిలోచనం నీలకంఠం ప్రశాంతమ్  
ధ్యాత్వా మునిర్గచ్ఛతి భూతయోగిం  
సమస్త సాక్షిం తమసః పరస్మాత్

7

ఉమాసమేతుడు, పరమేశ్వరుడు, పభువు, ప్రశాంతుడు, త్రిలోచనుడు, నీలకంఠుడు, అయిన పరమశివుని ధ్యాసించిన ముని సమస్తమునకు సాక్షి అవుతున్నాడు.

స బ్రహ్మ స శివః సేంద్రః సోఽక్షరః పరమః స్వరాట్

స ఏవ విష్ణు స ప్రాణః స కాలోఽగ్నిః స చంద్రమాః

8

అతడే - బ్రహ్మ, శివుడు, ఇంద్రుడు, విష్ణువు, నాశరహితుడు, పరమ స్వరాట్, ప్రాణము, అగ్ని చంద్రుడు మరియు కాలము.

స ఏవ సర్వం యద్భూతం యచ్ఛభవ్యం సనాతనమ్ |

జ్ఞాత్వాతం మృత్యుమృత్యేతి నాన్యఃపంథా విముక్తయే ||

9

భూతకాలంలో ఏది ఉందో, భవిష్యత్ కాలంలో ఏది వుండగలదో అది ఆ నిత్యమైన బ్రహ్మయే, నిత్యతత్వమైన బ్రహ్మను తెలుసుకొని మృత్యువును అధి గమిస్తున్నాడు. ముక్తికి ఇంత కంటే వేరే మార్గము లేదు.

సర్వభూతాన్ల మాత్మానం సర్వభూతాని చాత్మని |

సంపశ్యన్ బ్రహ్మ పరమం యాతి నాన్యేన హేతునా |

10

సమస్తభూతములను తనలోను, తనను సమస్త భూతములలోను దర్శించువాడు, ఆ పరబ్రహ్మను చేరుచున్నాడు. ఇది తప్ప వేరే మార్గము లేదు.

ఆత్మాన మరణిం కృత్వా ప్రణవం చోత్తరారణిమ్ |

జ్ఞాననిర్మలధనాభ్యాసాత్ పాశం దహతి పండితః॥

11

జీవాత్మభావము క్రింది అరణిగా, ఓంకారము పై అరణిగా చేసే జ్ఞానమార్గమును అభ్యసించే పండితుడు ఆ జ్ఞానం ద్వారా సమస్త బంధములను దహింప చేయుచున్నాడు.

యజ్ఞం నిర్వహించే సమయంలో అగ్ని ప్రజ్వలించడానికి ఒక ప్రక్రియ ఉంటుంది. ఒక చిన్నగుంట ఉన్న చెక్కను కదలకుండా ఉంచి, దానిలో ఇంకొక పాడవైన చెక్కను కవ్వంలా ఉంచి చిలుకుతారు. వాటి మధ్య ఘర్షణ వలన అగ్ని పుడుతుంది. ఆ చెక్కలనే 'అరణి' లు అంటారు.

స ఏవ మాయా పరిమోహితాత్మా

శరీరమాస్థాయ కరోతి సర్వమ్ ।

స్త్రీయన్న పానాది విచిత్ర భోగైః

స ఏవ జాగ్రత్ పరితృప్తి మేతి ॥

12

అతడే మాయవల్ల ఈ శరీరమును ధరించి జీవుడుగా సమస్త కార్యములను చేయుచున్నాడు. జాగ్రదవస్థలో ఆ జీవుడే - స్త్రీ, అన్న పానాదులతో రకరకాల భోగములను అనుభవిస్తూ దానితోనే తృప్తి పొందుతున్నాడు.

స్వప్నే స జీవః సుఖదుఃఖ భోక్తా

స్వమాయయా కల్మిత జీవ లోకే

సుషుప్తికాలే సకలే విలీనే

తమోఽభిభూతః సుఖరూపమేతి

13

స్వప్నమందు ఈ జీవుడే తన మాయతో సృష్టించుకొన్న స్వాప్నవికలోకములో సుఖదుఃఖాలను పొందుతున్నాడు. సుషుప్తిలో సర్వము విలీనమైనప్పడు తమస్సుచే సుఖరూపంలో ఉన్నాడు

పునశ్చ జన్మాంతర కర్మయోగాత్

స ఏవ జీవః స్వపితి ప్రబుద్ధః ।

పురత్రయే క్రిడతి యశ్చ

జీవ స్తతస్తు జాతం సకలం విచిత్రం ॥

ఆధారమానంద మఖండబోధం

యస్మిన్లయం యాతి పురత్రయం చ ॥

14

మళ్ళీ ఆ జీవుడే జన్మాంతర కర్మయోగము వల్ల నిద్రించి మేల్కొనుచున్నాడు. ఈ విధంగా మూడు పురములలో ఆ ఆత్మ క్రిడించుచున్నది. ఆత్మ



నుండే విచిత్రమైన సకలజగత్తు ఉత్పన్నమౌతోంది. మూడవస్థలకు అతడే ఆధారం, అఖండజ్ఞానస్వరూపుడు, అతనిలోనే మూడవస్థలు లయమౌతున్నాయి.

ఏతస్మాజ్ఞాయతే ప్రాణో మనః సర్వేంద్రియాణి చ ।

ఖం వాయుర్జ్యోతిరాపః పృథ్వీ విశ్వస్య ధారిణీ ॥ 15

ఈ ఆత్మనుంచే ప్రాణము, మనస్సు, సర్వేంద్రియములు, ఆకాశము, వాయువు, అగ్ని, నీరు, విశ్వము, భూమి అన్నీ ఉద్భవించాయి.

ముముక్షువులకు గమనిక : 16 నుంచి 20 వరకు ఉన్న మంత్రాలలో - మహావాక్యాలున్నాయి. ఇవి ఉపాసనా యోగ్యమైనవి.

యత్తరం బ్రహ్మ సర్వాత్మా విశ్వస్యాయతనం మహత్ ।

సూక్ష్మా త్సూక్ష్మతరం నిత్యం తత్త్వమేవ త్వమేవ తత్ ॥ 16

ఏది పరబ్రహ్మమో, ఏది అన్నిటా ఆత్మగా భాసిస్తోందో, ఏది విశ్వానికి ఆధారభూతమో, ఏది సూక్ష్మం కంటే సూక్ష్మమో, ఏది శాశ్వతమైనదో అదే నీవు, నువ్వే అది.

జాగ్రత్ స్వప్న సుషుప్త్యాది ప్రపంచం యత్ ప్రకాశతే ।

'తద్ బ్రహ్మహ' మితి జ్ఞాత్వా సర్వబంధైః ప్రముచ్ఛతే ॥ 17

జాగ్రత్ స్వప్న సుషుప్తి ప్రపంచములలో ఏది సమస్తమై భాసింపచేయు చున్నదో ఆ బ్రహ్మనే నేను అని తెలుసుకుంటే సమస్త బంధముల నుండి విముక్తుడగుచున్నాడు.

త్రిషుధామసు యద్భోగ్యం భోక్తాభోగశ్చ యద్భవేత్ ।

తేభ్యో విలక్షణః సాక్షీ చిన్మాత్రోఽహం సదాశివః ॥ 18

మూడు అవస్థలలోను భోగ్యం, భోక్తా, భోగరూపంలో దానికి భిన్నమైనవా డీని, సర్వసాక్షిని, చిద్రూపుడను, సదాశివుడను.

మయ్యేవ సకలం జాతం మయి ప్రతిష్ఠితమ్ ।

మయి సర్వం లయం యాతి తద్బ్రహ్మాద్వయమస్త్వహమ్ ॥ 19

నా యందే సమస్తం పుట్టి, నా యందేయుండి , నాలోనే సర్వం లయమవుతున్నాయి. ఆ అద్వైత బ్రహ్మను నేనే.

అణోరణీయానహమేవ  
తద్వత్సహానహం విశ్వమహం విచిత్రమ్  
పురానోహం పురుషోహమీశో  
హిరణ్మయోహం శివరూపమస్మి ॥ 20

నేను అణువుకంటే అణువును. మహత్తు కన్నా మహత్తును. నేను ఈ విచిత్రమైన విశ్వాన్ని . సనాతనుడను. పురుషుడను. ఈశ్వరుడను. హిరణ్మయుడను. శివుడను.

అపాణిపాదోహ మచింత్యశక్తిః  
పశ్యామ్యచక్షుః స శృణోమ్యకర్ణః  
అహం విజానామి వివిక్తరూపో  
న చాస్తి వేత్తామమ చిత్తదాహమ్ 21

నాకు కాళ్ళు చేతులు వుండవు అయినా జగద్వ్యాపారములన్ని చేయుచుందును. నా శక్తి ఆలోచనకి అందనిది. కళ్ళులేకుండానే నేను చూచుచుందును. చెవులు లేకుండా వినుచున్నాను. సమస్తము నాకు విదితము. నన్ను పూర్తిగా తెలుసుకొన్నవాడు లేడు. నేను సదా ఛైతన్యస్వరూపుడను.

వేదైరనేకై రహమేవ వేద్యో  
వేదాంతకృద్వే దవిదేవ చాహమ్  
న పుణ్య పాపే మమ నాస్తినాశో  
న జన్మదేహేంద్రియ బుద్ధిరస్తి 22

సమస్త వేదములచేత తెలియబడుబ్రహ్మను నేనే, వేదములను, వేదాంతములైన ఉపనిషత్తులను శ్రుతిగా అందించినది నేనే. వేదవిదుడను నేనే. నాకు పుణ్యము, పాపములు లేవు. నాకు నాశములేదు. జన్మలేదు. నాకు దేహేంద్రియ భావములు లేవు.

నభూమిరాపో న చ వహ్నిరస్తి  
న చాగ్నిలో మేఘస్తి న చాంబరం చ ।  
ఏవం విదిత్వా పరమాత్మ రూపం  
గుహాశయం నిష్కల మద్వితీయమ్ ॥ 23

సమస్త సాక్షిం సదసద్విహీనం

ప్రయాతి శుద్ధం పరమాత్మ రూపమ్॥

24

నాకు భూమి, నీరు, అగ్ని, ఆకాశము, వాయువు ఏదీలేదు. నిష్కళుషము. అద్వితీయుడను, సర్వసాక్షిని, సదసద్విహీనుడను, అట్టి నన్ను సంపూర్ణముగా తెలుసుకొన్నవాడు, శుద్ధమగు నారూపమునే పొందుచున్నాడు.

యశ్శతరుద్రీయమచితే

సోఽగ్నిపూతే పూతో భవతి । సురాపానాత్ పూతో భవతి ।

బ్రహ్మహత్యాత్ పూతో భవతి। కృత్వాకృత్వాత్

పూతో భవతి । తస్మాదవిముక్త మూర్తితో భవతి।

అత్యాశ్రమీ సర్వదా సకృద్వా జపేత్ ॥

1

ఈ కైవల్యోపనిషత్తును ఎవరు అధ్యయనమొనరించుచున్నాడో, నూరు మార్లు రుద్రపారాయణ చేసిన వాడగుచున్నాడు. అతడు అగ్నిపూతుడగు చున్నాడు. సురాపాన దోషము నుండి పవిత్రుడగు చున్నాడు. బ్రహ్మహత్యా దోషమునుండి విముక్తుడగుచున్నాడు. కృత్వాకృత్వముల నుండి పవిత్రుడగుచున్నాడు. కాబట్టి అట్టివాడు ఆ చైతన్య తత్త్వమును వదలకుండా ఉండేవానిని ఆశ్రయిస్తున్నాడు. ఆశ్రమాలకు అతీతుడై ఈ కైవల్యోపనిషత్తును సదా జపించవలెను.

అనేన జ్ఞానమాప్నోతి సంసారార్ణవ నాశనమ్

తస్మాదేవం విదిత్త్వేవం కైవల్యం

ఫలమశ్నుతే, కైవల్యం ఫలమశ్నుత ఇతి॥

2

దీని వల్ల భవసాగరమును దాటి జ్ఞానమును పొందుచున్నాడు. ఈ విధంగా ఆత్మానుభూతిపొంది కైవల్యమును పొందుచున్నాడు.